



बिहार गजट

असाधारण अंक

बिहार सरकार द्वारा प्रकाशित

27 पौष 1941 (श10)

(सं० पटना 47) पटना, शुक्रवार, 17 जनवरी 2020

सं० 3ए-9-विविध-04/2019-512/वि०

वित्त विभाग

संकल्प

17 जनवरी 2020

विषय:- दिनांक 11/12/1990 तक कार्यभारित स्थापना में नियुक्त एवं लगातार 10 वर्षों या उससे अधिक अवधि तक कार्यभारित स्थापना में कार्यरत रहने के उपरान्त पुनः दैनिक श्रमपुस्त पर प्रत्यावर्तित हुए कर्मी, जो श्रमपुस्त पर मृत/सेवानिवृत हो गये, को वित्त विभागीय संकल्प संख्या-5547, दिनांक 03/07/2019 में निहित प्रावधानों का लाभ अनुमान्य किये जाने के संबंध में।

वित्त विभागीय संकल्प सं०-5547, दिनांक-03/07/2019के द्वारा दिनांक 11/12/1990 तक कार्यभारित स्थापना में नियुक्त एवं दिनांक 17/10/2013 के पूर्व बिना नियमित हुए कार्यभारित स्थापना में ही सेवानिवृत/मृत कर्मियों को LPA No. 166/2018(मोबिना खातून) एवं LPA No. 289/2018(सोनिया देवी वगैरह) में दिनांक 04/02/2019 को माननीय उच्च न्यायालय, पटना के सम्पूर्ण पीठ द्वारा पारित आदेश के आलोक में पेंशन/परिवार पेंशन दिये जाने का निर्णय लिया गया है।

2. कार्य विभाग में कई ऐसे कर्मी जो दिनांक 11/12/1990 तक कार्यभारित स्थापना में नियुक्त हुए और उनके द्वारा कार्यभारित स्थापनान्तर्गत कार्यरत रहते हुए लगातार 10 वर्षों की संतोषप्रद सेवा पूर्ण की गयी, परन्तु कालान्तर में कार्यभारित स्थापना में की गई नियुक्ति तत्समय प्रवृत्त वित्त विभागीय संकल्पों/परिपत्रों में वर्णित प्रावधानों के प्रतिकूल रहने के कारण वे श्रमपुस्त पर प्रत्यावर्तित किये गये एवं दिनांक 17/10/2013 के पूर्व प्रत्यावर्तित दैनिक श्रमपुस्त कर्मी के रूप में कार्यरत रहते हुए मृत/सेवानिवृत हो गये। मृत्यु/सेवानिवृत की तिथि को प्रत्यावर्तित श्रमपुस्त कर्मी के रूप में कार्यरत रहने के कारण वे वित्त विभागीय संकल्प संख्या-5547,

दिनांक 03/07/2019 में निहित प्रावधानों के आलोक में पेंशन/पारिवारिक पेंशन के लाभ हेतु आच्छादित नहीं हो पा रहे हैं।

3. उक्त मामले से सम्बन्धित माननीय उच्च न्यायालय, पटना के विभिन्न आदेशों के बाध्यकारी अनुपालन का विषय राज्य सरकार के समक्ष विचाराधीन था।

4. सम्यक् विचारोपरान्त निर्णय लिया जाता है कि- दिनांक 11/12/1990 तक कार्यभारित स्थापना में नियुक्त एवं लगातार 10 वर्षों या उससे अधिक अवधि तक कार्यभारित स्थापना में कार्यरत रहने के उपरान्त पुनः दैनिक श्रमपुस्त पर प्रत्यावर्तित हुए कर्मों, जो श्रमपुस्त पर ही मृत/सेवानिवृत्त हो गये, को मृत्यु/सेवानिवृत्ति की तिथि से नियमितीकरण करते हुए वित्त विभागीय संकल्प संख्या-5547, दिनांक 03/07/2019 में निहित प्रावधानों का लाभ अनुमान्य होगा। इस क्रम में उक्त प्रत्यावर्तित अवधि का कोई आर्थिक लाभ देय नहीं होगा।

बिहार-राज्यपाल के आदेश से,
राहुल सिंह,
सचिव (व्यय)।

अधीक्षक, सचिवालय मुद्रणालय,
बिहार, पटना द्वारा प्रकाशित एवं मुद्रित।
बिहार गजट (असाधारण) 47-571+10-डी0टी0पी0।
Website: <http://egazette.bih.nic.in>